



[www.BibleForChildren.org](http://www.BibleForChildren.org)


# Ҳастӣ 1




Сари вияки Худо осмуну  
замин ҳаст акун.



Замин бешаклу холи хою  
торагї чуқур обти сар  
апушуништ, ке Худой Рух  
опти саринит афуришт.




Худо аво: "Рушанї воот", ке рушанї авї. Худо  
рушанї "мет" нум акуну торагї "хишап". Шум  
агудару субҳ адам: якум мет.



Худо аво: "Опти бидун фалак вооту опти чи  
ҳамдигар ҷудо кунот". Ке Худо фалаки "осмун" нум  
амун. Шум агудару субҳ адам: дуюм мет.



Худо аво: "Осмуні такі оп іёка чамъ вооту хушкї  
яхша воот". Ке ниҳиранка авї. Худо хушкї "замин"  
нум амуну чамъ витагї опти "бахрт". Ке Худо авенк,  
иш хуб хаст.




Баъд Худо аво: "Замин растанӣ жуварот: ҳар намид  
тухмдор вайшту ҳар намид мевадор дарахтик,  
мевайш дуна аст". Ке ниҳиранка авӣ.  
Шум агудару субҳ  
адам: сеюм мет.




Худо ду бузург нуртуфарна ҳаст акун:  
катта нуртуфарна мети сариштай  
бахшаву майда нуртуфарна хишапи  
сариштай бахша. Тик ситороти  
ҳаст акун. Шум агудару субҳ  
адам: чорум мет.



Худо аво: "Бигзор опт чи  
беҳисоб қонварти пун  
воонту замини ҳаво чи  
парандоти". Шум агудару  
субҳ адам: панҷум мет.




Худо аво: "Замин ҳар қонварти зот, яъне чорпотиву  
хазандотиву ваҳшӣ ҳайвунти яхша кунот". Ке  
ниҳиранка авӣ.




Худо аво: "Одами сирату суратипимох ҳаст куним,  
то баҳри моҳиту ҳавой парандоту чорпот, ке тамуми  
замину ҳар ҳайвуник, ави сар аст, ҳукмрон воонт.  
Баъд Худо ҳама ҳаст иктагӣ чизтисаш афор. Инак  
ҳамаш беҳад хуб хаст.  
Шум агудару субҳ адам:  
шашум мет."



Худо Худованд одами аносу Адани боғи чога акун,  
то ави парвариш кунот.



Ке Худованд Худо  
одамиса амр атуфару  
аво: "Чӣ ҳар боғи  
дарахти мева хварак  
вӣ, лекин чи неку бади  
дониши дарахт асло  
нахвар, зеро метик,  
чи ави хваришт, миришт".



Одам ҳама чорпону осмун  
фурноту ҳама сахрой  
ҳайвунти нум амун. Аммо  
одами бахша ягун ёварк, хапи  
ёвш воот, ёфт наавӣ.




Пас Худованд Худо наҳавранка акунк, одами сахт хумнӣ авар. Баъд ӣ қабурғаш аносу пайиш ёта пун акун. Ке Худованд Худо чи ав қабурға заифа соз акуну ави одами рит авур.




Анипти бахша мортит очаю додойш  
тарк кунчию инчипиш пайваст вичй,  
ке ахтит й тан воошт.





1



60



# Ҳастӣ 1-2

Storyline by: Edward D. Hughes

Illustrated by: Byron Unger, Lazarus  
and Alastair Paterson

Adapted by: Bob Davies; Tammy S.

Yagnobi OT (yai) © 2022, Wycliffe Bible Translators, Inc. All  
rights reserved. Text used by permission.

<https://www.bible.com/bible/3980/GEN.1.YAI>

©2026 Bible for Children, Inc.

[www.M1914.org](http://www.M1914.org)

[www.bibleforchildren.org](http://www.bibleforchildren.org)

